



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1473/28 - 2006 දෙසැම්බර් 01 වැනි සිකුරාදා - 2006.12.01

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 6/78.

ජාතික රාජ්‍ය සභාවේ 1975 අංක 35 දරන කුඩා නේ වතු සංවර්ධන පනත

ජාතික රාජ්‍ය සභාවේ 1975 අංක 35 දරන කුඩා නේ වතු සංවර්ධන පනතේ 15 වැනි වගන්තිය සමඟ කියවිය යුතු 22 වැනි වගන්තිය යටතේ වැවිලි කර්මාන්ත අමාත්‍යවරයා විසින් සාදන ලද නියෝගය.

මිල් රෝයි එස්. ප්‍රනාන්දු,  
වැවිලි කර්මාන්ත අමාත්‍ය.

2006 ඔක්තෝබර් මස 11 වැනි දින,  
කොළඹ දී ය.

නියෝගය

2002 දෙසැම්බර් මස 24 වැනි දින අංක 1268/5 දරන අති විශේෂ ගැසට් පත්‍රයේ පළ කරන ලද නියෝගය මගින් අවසන් වරට සංශෝධිත 1989 සැප්තැම්බර් මස 22 වැනි දින අංක 576/18 දරන අති විශේෂ ගැසට් පත්‍රයේ පළ කරන ලද 1989 කුඩා නේ වතු සංවර්ධන අධිකාරියේ (නේ වගා කිරීමේ) සහනාධාර නියෝග පනත දැක්වෙන පරිදි මෙයින් තවදුරටත් සංශෝධනය කරනු ලැබේ.

1. එහි 4 වැනි නියෝගය වෙනුවෙන් පහත දැක්වෙන නියෝගය ආදේශ කිරීමෙන් ;

“4(1) බදුල්ල, නුවරඑළිය, මහනුවර, මාතලේ සහ මොණරාගල යන පරිපාලන දිස්ත්‍රික්කවල පිහිටා ඇති කුඩා නේ වත්තක හෝ වෙනත් නේ වත්තක මුළුමනින්ම නැතහොත් යම් නිශ්චිත කොටසක, රිකිලි පැල කිරීමෙන් වර්ධනය කළ නේ පැල, අධිකාරිය විසින් නියම කරනු ලබන අවශ්‍යතාවලට අනුකූලව, පිළියෙල කරන ලද ඉඩමක නැවත වගා කිරීම සඳහා ගෙවිය හැකි සහනාධාර මුදල් ප්‍රමාණය, එසේ නැවත වගා කරනු ලබන ප්‍රදේශයේ එක් එක් හෙක්ටයාරය වෙනුවෙන් රුපියල් 2,00,000.00 ක් විය යුතු අතර, එම මුදල් පහත සඳහන් ආකාරයට වාරික තුනකින් ගෙවනු ලැබිය හැකිය.

(අ) නේ නැවත වගා කරනු ලබන ප්‍රදේශයේ තිබෙන නේ ශාක හෝ වෙනත් තුරුලිය මූලික ද්‍රව්‍ය දමා අවශ්‍ය පස සංරක්ෂණ ක්‍රම යෙදීම වෙනුවෙන් එක් එක් හෙක්ටයාරයට රුපියල් 50,000.00 බැගින් වූ ප්‍රථම වාරිකය ගෙවනු ලැබිය හැකිය ;

(ආ) නැවත වගා කරනු ලබන ප්‍රදේශයේ පස නැවත සකස් කිරීම වෙනුවෙන් එක් එක් හෙක්ටයාරයට රු. 1,15,000.00 බැගින් වූ දෙවන වාරිකය ගෙවනු ලැබිය හැකිය ;

(ඇ) නැවත වගා කිරීම සම්පූර්ණ කරලීම වෙනුවෙන් එක් එක් හෙක්ටයාරයකට රු. 35,000.00 ක් බැගින් වූ තෙවැනි වාරිකය ගෙවනු ලැබිය හැකිය ;

(2) මාතර, ගාල්ල, රත්නපුර, කළුතර, කොළඹ, කෑගල්ල, හම්බන්තොට, කුරුණෑගල සහ ගම්පහ යන පරිපාලන දිස්ත්‍රික්කවල පිහිටා ඇති කුඩා තේ වත්තක හෝ වෙනත් තේ වත්තක මුළුමනින්ම නැතහොත්, යම් නිශ්චිත කොටසක රිකිළි පැල කිරීමෙන් වර්ධනය කළ තේ පැල අධිකාරිය විසින් නියම කරනු ලබන අවශ්‍යතාවලට අනුකූලව පිළියෙල කරන ලද ඉඩමක නැවත වගා කිරීම සඳහා ගෙවිය හැකි සහනාධාර මුදල් ප්‍රමාණය, එසේ නැවත වගා කරනු ලබන ප්‍රදේශයේ එක් එක් හෙක්ටයාරය වෙනුවෙන් රු. 1,90,000.00 ක් විය යුතු අතර, එම මුදල පහත සඳහන් ආකාරයට වාරික තුනකින් ගෙවනු ලැබිය හැකිය.

- (අ) තේ නැවත වගා කරනු ලබන ප්‍රදේශයේ තිබෙන තේ ශාක හෝ වෙනත් කුරුලිය මුලිනුදුරා දමා අවශ්‍ය පස සංරක්ෂණ ක්‍රම යෙදීම වෙනුවෙන් එක් එක් හෙක්ටයාරයට රුපියල් 50,000.00 ක් බැගින් වූ ප්‍රථම වාරිකය ගෙවනු ලැබිය හැකිය ;
- (ආ) තේ නැවත වගා කරනු ලබන ප්‍රදේශයේ පස නැවත සකස් කිරීම වෙනුවෙන් එක් එක් හෙක්ටයාරයට රු. 1,10,000.00 බැගින් වූ දෙවන වාරිකය ගෙවනු ලැබිය හැකිය ;”
- (ඇ) තේ නැවත වගා කිරීම සම්පූර්ණ කරලීම වෙනුවෙන් එක් එක් තේ හෙක්ටයාරයට රු. 30,000.00 ක් බැගින් වූ තෙවැනි වාරිකය ගෙවනු ලැබිය හැකිය ;

2. එහි 5 වන නියෝගය වෙනුවට, පහත දැක්වෙන නියෝගය ආදේශ කිරීමෙන් ;

“5. (1) 2006 ජනවාරි මස 01 වැනි දින සිට බලපවත්නා පරිදි කුඩා තේ ඉඩම් වෙනුවෙන් නිකුත් කරන ලද තේ නැවත වගා කිරීමේ අවසරපත්‍ර සම්බන්ධයෙන් 4 වැනි නියෝගයේ (1) වැනි හෝ (2) වැනි ඡේදවල නියම කර ඇති ප්‍රමාණයන් අනුව සහනාධාර වාරික ගෙවනු ලැබිය හැකිය.

(2) 2006 ජනවාරි මස 01 දිනට පෙර ඉහත කී නියෝගය යටතේ කුඩා තේ ඉඩම් වෙනුවෙන් නිකුත් කරන ලද අවලංගු නොවූ නැවත වගා අවසර පත්‍ර සම්බන්ධයෙන් සහනාධාර මුදල් ප්‍රමාණය පහත සඳහන් ආකාරයට ගෙවනු ලැබිය හැකිය.

(අ) බදුල්ල, නුවරඑළිය, මහනුවර, මාතලේ සහ මොණරාගල යන පරිපාලන දිස්ත්‍රික්කවල පිහිටා ඇති කුඩා තේ වත්තක හෝ වෙනත් තේ වත්තක මුළුමනින්ම නැතහොත්, යම් නිශ්චිත කොටසක රිකිළි පැල කිරීමෙන් වර්ධනය කළ තේ පැල, අධිකාරිය විසින් නියම කරනු ලබන අවශ්‍යතාවලට අනුකූලව, පිළියෙල කරන ලද ඉඩමක නැවත වගා කිරීම සඳහා ගෙවිය හැකි සහනාධාර මුදල් ප්‍රමාණය, එසේ නැවත වගා කරනු ලබන ප්‍රදේශයේ එක් එක් හෙක්ටයාරය වෙනුවෙන් රුපියල් 1,60,000.00 ක් විය යුතු අතර, එම මුදල් පහත සඳහන් ආකාරයට වාරික තුනකින් ගෙවනු ලැබිය හැකිය.

- (i) තේ නැවත වගා කරනු ලබන ප්‍රදේශයේ තිබෙන තේ ශාක හෝ වෙනත් කුරුලිය මුලිනුදුරා දමා අවශ්‍ය පස සංරක්ෂණ ක්‍රම යෙදීම වෙනුවෙන් එක් එක් හෙක්ටයාරයට රු. 35,000.00 ක් බැගින් වූ ප්‍රථම වාරිකය ගෙවනු ලැබිය හැකිය ;
- (ii) තේ නැවත වගා කරනු ලබන ප්‍රදේශයේ පස නැවත සකස් කිරීම වෙනුවෙන් එක් එක් හෙක්ටයාරයට රු. 90,000.00 ක් බැගින් වූ දෙවන වාරිකය ගෙවනු ලැබිය හැකිය ;
- (iii) තේ නැවත වගා කිරීම සම්පූර්ණ කරලීම වෙනුවෙන් එක් එක් හෙක්ටයාරයකට රු. 35,000.00 ක් බැගින් වූ තෙවැනි වාරිකය ගෙවනු ලැබිය හැකිය.

(ආ) මාතර, ගාල්ල, රත්නපුර, කළුතර, කොළඹ, කෑගල්ල, හම්බන්තොට, කුරුණෑගල සහ ගම්පහ යන පරිපාලන දිස්ත්‍රික්කවල පිහිටා ඇති කුඩා තේ වත්තක හෝ වෙනත් තේ වත්තක මුළුමනින්ම නැතහොත්, යම් නිශ්චිත කොටසක රිකිළි පැල කිරීමෙන් වර්ධනය කළ තේ පැල අධිකාරිය විසින් නියම කරනු ලබන අවශ්‍යතාවලට අනුකූලව පිළියෙල කරන ලද ඉඩමක නැවත වගා කිරීම සඳහා ගෙවිය හැකි සහනාධාර මුදල් ප්‍රමාණය, එසේ නැවත වගා කරනු ලබන ප්‍රදේශයේ එක් එක් හෙක්ටයාරය වෙනුවෙන් රු. 1,50,000.00 ක් විය යුතු අතර, එම මුදල පහත සඳහන් ආකාරයට වාරික තුනකින් ගෙවනු ලැබිය හැකිය ;

- (i) තේ නැවත වගා කරනු ලබන ප්‍රදේශයේ තිබෙන තේ ශාක හෝ වෙනත් කුරුලිය මුලිනුදුරා දමා අවශ්‍ය පස සංරක්ෂණ ක්‍රම යෙදීම වෙනුවෙන් එක් එක් හෙක්ටයාරයට රු. 30,000.00 ක් බැගින් වූ ප්‍රථම වාරිකය ගෙවනු ලැබිය හැකිය ;
- (ii) තේ නැවත වගා කරනු ලබන ප්‍රදේශයේ පස නැවත සකස් කිරීම තේ වෙනුවෙන් එක් එක් හෙක්ටයාරයට රු. 87,000.00 ක් බැගින් වූ දෙවන වාරිකය ගෙවනු ලැබිය හැකිය ;
- (iii) තේ නැවත වගා කිරීම සම්පූර්ණ කරලීම වෙනුවෙන් එක් එක් තේ හෙක්ටයාරයකට රු. 33,000.00 ක් බැගින් වූ තෙවැනි වාරිකය ගෙවනු ලැබිය හැකිය.

3. එහි 6 වන නියෝගය වෙනුවට පහත දැක්වෙන නියෝගය ආදේශ කිරීමෙන් :

“6. නැවත වගා කිරීමට ඇති බිම් ප්‍රමාණය හෙක්ටයාර් එකකට අඩුවන අවස්ථාවක හෝ එම බිම් ප්‍රමාණයට හෙක්ටයාර් එකකට වඩා අඩු කොටසක් ඇතුළත් වන අවස්ථාවක හෝ එම බිම් ප්‍රමාණය මත එක් අවස්ථාවක ගෙවිය යුතු වන සහනාධාර ගණනය කිරීමේදී එම බිම් ප්‍රමාණය හෙක්ටයාර් එකකට දරන අනුපාතය අනුව අවස්ථාවෝචිත පරිදි 4 වැනි නියෝගයේ (1) වැනි සහ (2) වැනි ඡේදවල සහ 5 වැනි නියෝගයේ (2) වැනි ඡේදයේ නිශ්චිතව දැක්වෙන අනුප්‍රමාණ අදාළ විය යුතුය.”

4. එහි 8 වැනි නියෝගය වෙනුවට පහත දැක්වෙන නියෝගය ආදේශ කිරීමෙන්,

“8. එහි 4 වැනි නියෝගය හෝ 5 වැනි නියෝගය යටතේ ගෙවීමට ඇති සහනාධාර වාරික මුළුමනින්ම හෝ ඉන් කොටසක් කලින් ගෙවීම හෝ ශ්‍රී ලංකා මහ බැංකුව යටතේ ස්ථාපිත කරන ලද ක්ෂේත්‍ර සංවර්ධනය ණය යෝජනා ක්‍රම යටතේ ලබාගන්නා ණය මුදල් වෙනුවෙන් එම බැංකුවේ අනුමැතියට යටත්ව පොළී සහනාධාර වශයෙන් ගෙවීම හෝ තේ වගා ස්ථාපනය කිරීම සඳහා භාවිත කරනු ලබන ද්‍රව්‍යාධාර වශයෙන් ගෙවීම හෝ කරනු ලැබිය හැකිය.

5. මූලික නියෝගයේ 11 වැනි නියෝගයට ඉක්බිතිවම පහත සඳහන් නියෝගය අළුතින් ඇතුළත් කිරීමෙන්,

“11අ. ඉහත කී නියෝග සම්බන්ධයෙන් වූ වැදගත් කරුණු පිළිබඳව සභාපතිවරයා විසින් හෝ අධිකාරියේ බලයලත් නිලධාරියකු විසින් මෙහෙයුම් නියමු උපදෙස් හෝ චක්‍රලේඛ සාදනු ලැබිය හැකි ය.”